

សុន្ទរកថា

**របស់ឯកឧត្តម កិត្តិទេសាភិបាលបណ្ឌិត ហ៊ុន ម៉ាណែត
នាយករដ្ឋមន្ត្រី នៃព្រះរាជាណាចក្រកម្ពុជា
ក្នុងកិច្ចប្រជុំនៃរដ្ឋសភា នីតិកាលទី ៧
ដើម្បីបោះឆ្នោតជ្រើសតាំង ប្រធាន និង អនុប្រធាន នៃរដ្ឋសភា,
ប្រធាន និង អនុប្រធាន គណៈកម្មការជំនាញនៃរដ្ឋសភា;
និង**

**ផ្តល់សេចក្តីទុកចិត្ត ចំពោះរាជរដ្ឋាភិបាលកម្ពុជា
រាជធានីភ្នំពេញ, ថ្ងៃទី ២២ ខែ សីហា ឆ្នាំ ២០២៣**



- លោកជំទាវ កិត្តិសង្គហបណ្ឌិត **ឃុន សុផារី** ប្រធានរដ្ឋសភា;
- ឯកឧត្តម កិត្តិសេដ្ឋាបណ្ឌិត **ជាង យៀម** អនុប្រធានទី ១ រដ្ឋសភា;
- ឯកឧត្តម **វង សុត** អនុប្រធានទី ២ រដ្ឋសភា;
- សម្តេចអគ្គមហាពញាចក្រី **ហេង សំរិន**;
- សម្តេចអគ្គមហាសេនាបតីតេជោ **ហ៊ុន សែន**;
- សម្តេចចៅហ្វាវ៉ាង **គង់ សំអុល**;
- សម្តេចក្រឡាហោម **ស ខេង**;
- សម្តេចពិជ័យសេនា **ឡៅ បាញ់**;
- សម្តេចកិត្តិសង្គហបណ្ឌិត **ម៉ែន សំអេន**;
- សម្តេច, ព្រះអង្គម្ចាស់, ឯកឧត្តម, លោកជំទាវ, សមាជិក-សមាជិកា នៃរដ្ឋសភា ជាទីមេត្រី !

ថ្ងៃនេះ គឺជាទិវាប្រវត្តិសាស្ត្រដ៏សំខាន់មួយរបស់ព្រះរាជាណាចក្រកម្ពុជា ដែលរដ្ឋសភា
នីតិកាលទី ៧ បានបើកសម័យប្រជុំពេញអង្គរបស់ខ្លួន ដើម្បីអនុម័តជ្រើសតាំងសមាសភាពនៃ
ថ្នាក់ដឹកនាំរដ្ឋសភា និង ផ្តល់សេចក្តីទុកចិត្តចំពោះសមាសភាពនៃរាជរដ្ឋាភិបាលកម្ពុជា នីតិ-
កាលទី ៧ នៃរដ្ឋសភា ។

ក្នុងឋានៈជា នាយករដ្ឋមន្ត្រី នៃព្រះរាជាណាចក្រកម្ពុជា ដែលទើបទទួលបាននូវសេចក្តី
ទុកចិត្ត ពីសំណាក់រដ្ឋសភានៅពេលនេះ, ទូលព្រះបង្គំជាខ្ញុំ សូមសម្តែងនូវកតញ្ញតាធម៌ និង

កតវេទិតាធម៌ដ៏ជ្រាលជ្រៅបំផុត ថ្វាយ ព្រះករុណា ព្រះបាទ សម្តេចព្រះបរមនាថ **នរោត្តម សីហមុនី** ព្រះមហាក្សត្រនៃព្រះរាជាណាចក្រកម្ពុជា ជាទីសក្ការៈ ដែលជានិច្ចកាល ព្រះអង្គ ទ្រង់បានប្រោសព្រះរាជទាន នូវការគាំទ្រ និង ការលើកទឹកចិត្តដឹកក្តៅបំផុត ចំពោះរាល់ សកម្មភាពរបស់រាជរដ្ឋាភិបាល តាមគន្លងប្រកបដោយគតិបណ្ឌិត និង សុភវិនិច្ឆ័យ របស់ ព្រះ- បរមរតនកោដ្ឋ ព្រះបាទ សម្តេចព្រះ **នរោត្តម សីហនុ** ព្រះមហាក្សត្រ, ព្រះវររាជបិតា ឯករាជ្យ បូរណភាពទឹកដី និង ឯកភាពជាតិខ្មែរ និង សម្តេចព្រះមហាក្សត្រី **នរោត្តម មុនិនាថ សីហនុ** ព្រះវររាជមាតាជាតិខ្មែរ ក្នុងសេរីភាព សេចក្តីថ្លៃថ្នូរ និង សុភមង្គល ជា ទីសក្ការៈដ៏ខ្ពង់ខ្ពស់បំផុត ។

ក្នុងនាមរាជរដ្ឋាភិបាលកម្ពុជា, ទូលព្រះបង្គំជាខ្ញុំ សូមប្រសិទ្ធពរជ័យបរមហាប្រសើរ ថ្វាយ ព្រះករុណា ព្រះបាទ សម្តេចព្រះបរមនាថ **នរោត្តម សីហមុនី** ព្រះមហាក្សត្រនៃព្រះ រាជាណាចក្រកម្ពុជា ជាទីសក្ការៈ និង សម្តេចព្រះមហាក្សត្រី **នរោត្តម មុនិនាថ សីហនុ** ព្រះវររាជមាតាជាតិខ្មែរ ក្នុងសេរីភាព សេចក្តីថ្លៃថ្នូរ និង សុភមង្គល ជាទីសក្ការៈដ៏ខ្ពង់ខ្ពស់ សូម ព្រះអង្គទ្រង់បានប្រកបដោយព្រះសុខភាពល្អបរិបូរ និង ព្រះកាយពលមាំមួន ដើម្បីបន្តគង់ ប្រថាប់ជាម្ចាស់ដ៏ត្រជាក់ត្រជុំ សម្រាប់កូនចៅ ចៅទួត របស់ព្រះអង្គ ជ្រកកោន ជាយូរអង្វែង តរៀងទៅ ។

ខ្ញុំក៏ថ្លែងអំណរគុណយ៉ាងជ្រាលជ្រៅបំផុត ជូនចំពោះ **សម្តេចអគ្គមហាពញាចក្រី ហោង សំរិន** ដែលបានបំពេញតួនាទីជាត្រីទូសមាជិករដ្ឋសភា ប្រកបដោយប្រសិទ្ធភាព និង ដោយជោគជ័យ ព្រមទាំងសូមថ្លែងអំណរគុណជូនចំពោះ សម្តេច, ព្រះអង្គម្ចាស់, ឯកឧត្តម, លោកជំទាវ ទាំងអស់ ជាថ្នាក់ដឹកនាំ និង ជាសមាជិក-សមាជិកានៃស្ថាប័ននីតិបញ្ញត្តិដ៏ ឧត្តុង្គឧត្តមនេះ ដែលបានបោះឆ្នោតផ្តល់ការទុកចិត្ត ដល់ រាជរដ្ឋាភិបាលកម្ពុជា នីតិកាល ទី ៧ នៃរដ្ឋសភា ដោយមានរូបខ្ញុំជាប្រមុខ ។

ជាមួយគ្នានេះដែរ, ក្នុងនាមខ្លួនខ្ញុំផ្ទាល់ និង ក្នុងនាមសហការីទាំងអស់ នៅក្នុងសមាស- ភាពនៃរាជរដ្ឋាភិបាល នីតិកាលទី ៧ នៃរដ្ឋសភា, ខ្ញុំសូមយកឱកាសដឹកម្រនេះ សម្តែងនូវ អំណរគុណ និង ការគោរពដឹងគុណ ដ៏ជ្រាលជ្រៅបំផុត ជូនចំពោះ **សម្តេចអគ្គមហាសេនា- បតីតេជោ ហ៊ុន សែន** ប្រធានគណបក្សប្រជាជនកម្ពុជា ព្រមទាំង សម្តេច, ឯកឧត្តម, លោក ជំទាវ ជាថ្នាក់ដឹកនាំនៃគណបក្សប្រជាជនកម្ពុជា ដែលបានផ្តល់នូវការជឿទុកចិត្ត និង ការកិច្ច ដ៏ឧត្តុង្គឧត្តម ដល់យើងខ្ញុំទាំងអស់គ្នា ឱ្យបន្តរស់នៅក្នុងការបំពេញបេសកកម្មជាតិដ៏ថ្លៃថ្លា

បំផុតនេះ ឆ្លើយតបទៅនឹងបំណងប្រាថ្នាដ៏ពិសិដ្ឋរបស់ប្រជាជនកម្ពុជា ក៏ដូចជាឆន្ទៈគាំទ្រយ៉ាងពេញទំហឹង ពីសំណាក់ប្រជាពលរដ្ឋខ្មែរគ្រប់ស្រទាប់ជាន់ថ្នាក់ ចំពោះគោលនយោបាយ និង ការដឹកនាំប្រទេសជាតិ របស់គណបក្សប្រជាជនកម្ពុជា ។ ជាការពិត, ការតស៊ូលះបង់ដ៏ធំធេងមិនអាចកាត់ថ្លៃបាន និង ការប្រឹងប្រែងយកអស់កម្លាំងកាយ, ចិត្ត, ប្រាជ្ញា និង ស្មារតីដើម្បីបុព្វហេតុនៃការដោះជាតិ និង ប្រជាជនពីក្រញាំបិសាចនៃរបបប្រល័យពូជសាសន៍ដ៏សាហាវយង់ឃ្នង; ការការពារឯករាជ្យ, អធិបតេយ្យ និង បូរណភាព ទឹកដី; ការនាំមកនូវសុខសន្តិភាព, ការឯកភាពជាតិ, ការបង្រួបបង្រួមជាតិពេញលេញ; ការការពារអាយុជីវិត និង ការធានាលំនឹងជីវភាព របស់ប្រជាជន; ព្រមទាំងការជំរុញនូវកិច្ចអភិវឌ្ឍឈានឡើងឥតឈប់ឈរ ជូនមាតុប្រទេសនៃយើង; គឺជាគំរូរីករាលដាលខ្ពង់ខ្ពស់ឧត្តុង្គឧត្តម សម្រាប់យើងខ្ញុំទាំងអស់គ្នាជាអ្នកបន្តវេនជំនាន់ក្រោយ យកតម្រាប់តាម ។ ច្បាស់ណាស់ថា គតិបណ្ឌិតដ៏ក្លឹក្លាង, បទពិសោធន៍ដ៏សម្បូរបែប, ភាពប្រាកដនិយម, ភាពប៊ិនប្រសប់, ភាពឈ្លាសវៃគ្មានគូប្រៀប និង ភាពមុតស្រួច នៅក្នុងរាល់ចំណាត់ការនានា របស់ **សម្តេចអគ្គមហាសេនាបតីតេជោ ហ៊ុន សែន** ក៏ដូចជារបស់ **សម្តេច, ឯកឧត្តម និង លោកជំទាវ** ថ្នាក់ដឹកនាំឯទៀត នៅក្នុងការដឹកនាំប្រទេសជាតិ គឺជា **កំពូលឯតទគ្គកម្មខាងសិល្បៈនៃការដឹកនាំ** ដែលយើងខ្ញុំទាំងអស់គ្នាជាអ្នកបន្តវេន ពិតមិនអាចនឹងប្រៀបធៀបបាននោះឡើយ ។ ក៏ប៉ុន្តែ គំរូរីករាលដាល និង សមត្ថភាពដឹកនាំខ្ពង់ខ្ពស់ ព្រមទាំងការជឿទុកចិត្តមកលើយើងខ្ញុំទាំងអស់គ្នានេះ នឹងដើរតួជាកត្តាអចិន្ត្រៃយ៍នៅក្នុងសម្បជញ្ញៈ និង មនសិការ របស់យើងខ្ញុំ ដែលនឹងជួយដាស់តឿន, ដុសសំលៀង និង ពង្រឹងជាប់ជាប្រចាំ នូវឆន្ទៈមោះមុតឥតរាថយ និង ការប្តេជ្ញាចិត្តឥតងាករេ ព្រមទាំងនឹងជួយជំរុញយើងខ្ញុំឱ្យប្រឹងប្រែងអស់ពីលទ្ធភាព, ជាមួយនឹងថាមពលយុវវ័យ និង សមត្ថភាពខាងចំណេះវិជ្ជា និង ជំនាញ ដែលខ្លួនមាន, ដើម្បីបំពេញបេសកកម្មជាតិដ៏ឧត្តុង្គ-ឧត្តមនេះ ឱ្យសម្រេចបានជោគជ័យដ៏ត្រចះត្រចង់ ស័ក្តិសមទៅនឹងបំណងប្រាថ្នា និង អាណត្តិកិច្ច ដែលប្រជាពលរដ្ឋខ្មែរជឿច្រើនកុះករ នៅទូទាំងប្រទេស ប្រគល់ជូន ។

សម្តេច, ព្រះអង្គម្ចាស់, ឯកឧត្តម, លោកជំទាវ, លោក, លោកស្រី !

ការបោះឆ្នោតនាថ្ងៃទី ២៣ ខែ កក្កដា ឆ្នាំ ២០២៣ កន្លងទៅថ្មីៗនេះ គឺជាការបោះឆ្នោតមួយ ដែលមានលក្ខណៈសេរី, យុត្តិធម៌, ត្រឹមត្រូវ និង មានតម្លាភាព ដោយមានប្រជាពលរដ្ឋចូលរួម រហូតដល់ជាង ៨ លាន ២ លាន នាក់, ត្រូវជាប្រមាណ ៨៤,៥៩% នៃចំនួនប្រជាពលរដ្ឋមានឈ្មោះក្នុងបញ្ជីអ្នកបោះឆ្នោត របស់ គណបក្ស ហើយក្នុងនេះ សម្តេចឆ្នោតគាំទ្រ

គណបក្សប្រជាជនកម្ពុជា មានរហូតដល់ទៅប្រមាណ ៨២,៣ %។ ជាការពិត, នេះ គឺជាអត្រា មួយដ៏ខ្ពស់ ធៀបទៅនឹងប្រវត្តិថ្មីៗនៃការចូលរួមបោះឆ្នោត នៅកម្ពុជាខ្លួនឯង ក៏ដូចជានៅក្នុង ប្រទេសជាច្រើនផ្សេងទៀតលើសកលលោក ។ អត្រានៃការចូលរួមដ៏ខ្ពស់នេះ បានបង្ហាញឱ្យ ឃើញច្បាស់ នូវឆន្ទៈដ៏ស្រួចស្រាលរបស់ប្រជាជនកម្ពុជាយ៉ាងច្រើនកុះករ ក្នុងការអនុវត្តសិទ្ធិ ជាពលរដ្ឋរបស់ខ្លួន ស្របតាមការកំណត់នៃរដ្ឋធម្មនុញ្ញ ដើម្បីជ្រើសរើសគណបក្សនយោបាយ និង ឥស្សរៈជននយោបាយ ដឹកនាំប្រទេស តាមគន្លងនៃលទ្ធិប្រជាធិបតេយ្យ និង នីតិរដ្ឋ ។ ប្រការនេះ ក៏ជាសក្ខីកម្មដ៏ប្រចក្ស, គូសរំលេចយ៉ាងត្រដែត, នូវទឹកចិត្តរបស់ប្រជាជាតិកម្ពុជា ទាំងមូល ដែលស្រឡាញ់សុខសន្តិភាព និង គោរពគាំទ្រយ៉ាងខ្ជាប់ខ្ជួន នូវគោលការណ៍នៃ លទ្ធិប្រជាធិបតេយ្យសេរី ពហុបក្ស និង នីតិរដ្ឋ ដូចមានចែងនៅក្នុងរដ្ឋធម្មនុញ្ញនៃព្រះរាជាណាចក្រកម្ពុជា, ហើយក៏ជាការឆ្លុះបញ្ចាំងឱ្យឃើញ ពីការបដិសេធយ៉ាងដាច់អហង្ការ, ពី សំណាក់ប្រជាពលរដ្ឋដ៏ច្រើនលើសលុប, ចំពោះទង្វើអគតិរបស់ក្រុមជនមួយចំនួន ដែលបាន ខិតខំទាក់ទាញប្រជាជាតិកម្ពុជា ឱ្យចាកចេញពីគន្លងនៃមត៌កប្រជាធិបតេយ្យ និង នីតិរដ្ឋ ហើយញុះញង់, អុជអាល, បំផុស ប្រជាពលរដ្ឋ ឱ្យលុះទៅនឹងមហិច្ឆតាផ្ទាល់ខ្លួនរបស់ពួកគេ ដែលប្រកបទៅដោយពិសពុល និង គ្រោះថ្នាក់បំផុត សម្រាប់ប្រទេសជាតិ ។

បន្ថែមលើនេះ, លទ្ធផលនៃការបោះឆ្នោតកាលពីថ្ងៃទី ២៣ ខែ កក្កដា កន្លងទៅនេះ ក៏ ជាការឆ្លុះបញ្ចាំងឱ្យឃើញផងដែរ នូវឆន្ទៈគាំទ្រយ៉ាងពេញទំហឹង និង ដ៏មោះមុត ពីសំណាក់ ប្រជាពលរដ្ឋ ភាគច្រើនលើសលុប និង ពីគ្រប់មជ្ឈដ្ឋាន ទៅលើភាពចាំបាច់ក្នុងការបន្តកិច្ច ដឹកនាំសាងប្រទេស នៅលើមត៌កនៃសុខសន្តិភាព, ការអភិវឌ្ឍ និង ការកែទម្រង់ក្នុងគ្រប់ វិស័យ ឆ្ពោះទៅរកវឌ្ឍនភាព និង វិបុលភាព កាន់តែរុងរឿង ។ ក្នុងន័យនេះ, រាជរដ្ឋាភិបាល នីតិកាលទី ៧ នៃរដ្ឋសភា មានកាតព្វកិច្ចបន្តបេសកកម្មដ៏ឧត្តុង្គឧត្តម ជាប្រវត្តិសាស្ត្រ, ក្នុងការ ប្តេជ្ញាចិត្តឥតរាថយ និង ក្នុងភាពកាន់តែស្វាហាប់, ដើម្បីពន្លឿនកិច្ចអភិវឌ្ឍ និង ជំរុញអនុវត្ត ការកែទម្រង់ ឱ្យកាន់តែស៊ីជម្រៅ និង កាន់តែទូលំទូលាយ ។ គឺនៅក្នុងស្មារតីនេះហើយ ដែល រាជរដ្ឋាភិបាលបានរៀបចំឡើង នូវ «**កម្មវិធីនយោបាយ**» របស់ខ្លួន ដោយផ្អែកលើ «**កម្មវិធីនយោបាយសម្រាប់ការកសាង និង ការការពារមាតុភូមិ ឆ្នាំ ២០២៣-២០២៨**» ដែលគណបក្សប្រជាជនកម្ពុជា បានប្រកាសដាក់សុំការគាំទ្រពីជនរួម ជាតិ នៅក្នុងយុទ្ធនាការយោសនាបោះឆ្នោត នាខែ កក្កដា កន្លងទៅ ។ នៅក្នុងឱកាសដ៏រិសេស វិសាលនេះ ,ខ្ញុំសូមដាក់ជូនអង្គរដ្ឋសភាជាទីគោរព នូវ «**កម្មវិធីនយោបាយរបស់រាជ-**

រដ្ឋាភិបាល នីតិកាលទី ៧ នៃរដ្ឋសភា» ជាលាយលក្ខណ៍អក្សរ និង សូមការអនុញ្ញាត កត់ត្រាឯកសារដ៏មានសារៈសំខាន់នេះ ក្នុងកំណត់ហេតុផ្លូវការនៃសម័យប្រជុំពេញអង្គរបស់ រដ្ឋសភា ដោយអនុគ្រោះ ។

ខ្លឹមសារនៃ «**កម្មវិធីនយោបាយ**» របស់រាជរដ្ឋាភិបាល ដែលត្រូវបានបង្ហាញជូន រដ្ឋសភា, និង តាមរយៈរដ្ឋសភា, ជូនដល់ជនរួមជាតិ និង សាធារណៈមតិទូទៅ នាពេលនេះ, ឆ្លុះ បញ្ចាំងអំពីគោលបំណង ឧត្តមគតិ និង ការប្តេជ្ញាចិត្ត ដ៏មោះមុត របស់រាជរដ្ឋាភិបាល ក្នុងការ ពុះពារបម្រើជាតិ និង ប្រជាជន ក្នុងគ្រប់កាលៈទេសៈ ព្រមទាំងបង្ហាញច្បាស់អំពីចក្ខុវិស័យ និង គោលនយោបាយលើគ្រប់វិស័យ របស់រាជរដ្ឋាភិបាល ដើម្បីបន្តការពារ និង កសាងមាតុភូមិ ឆ្ពោះទៅរកអនាគតមួយដ៏រុងរឿង ស្របតាមឆន្ទៈ និង បំណងប្រាថ្នារបស់ប្រជាជន ។ ជារួម, ខ្ញុំ សូមអនុញ្ញាតយកឱកាសនេះ គូសបញ្ជាក់អំពីការធានា ៥ យ៉ាង របស់រាជរដ្ឋាភិបាល ជូនដល់ បងប្អូនជនរួមជាតិយើងទាំងអស់ តាមរយៈការដឹកនាំអនុវត្ត «**កម្មវិធីនយោបាយ**» នេះ សម្រាប់ដំណើរទៅមុខរបស់កម្ពុជា នៅក្នុង **នីតិកាលទី ៧ នៃរដ្ឋសភា** នោះគឺ ៖

ទី១-ការធានាការពារឱ្យបានជាដាច់ខាត នូវសន្តិភាព, ស្ថិរភាព, សន្តិសុខ, និង សុវត្ថិភាព សម្រាប់ការរស់នៅដោយក្សេមក្សាន្តរបស់ប្រជាជន នៅគ្រប់ទិសទីក្នុងផ្ទៃប្រទេស; ព្រម ទាំងការការពារឯករាជ្យ, អធិបតេយ្យ, និង បូរណភាព ទឹកដី ឱ្យបានគង់វង្សចីរកាល មិនឱ្យ កម្លាំងណាមកបំពាន ឬ បំផ្លាញ បានឡើយ ។

ទី២-ការធានាបន្តជំរុញអភិវឌ្ឍសេដ្ឋកិច្ច និង សង្គមកម្ពុជា ក្នុងគ្រប់វិស័យ ដោយផ្ដោត អាទិភាពលើ៖ ការកែទម្រង់អភិបាលកិច្ច សំដៅពង្រឹងស្ថាប័នសាធារណៈ ដែលមានសមត្ថភាព ខ្ពស់, ខ្លាំង, វៃឆ្លាត និង ស្អាតស្អំ រួមបញ្ចូលផងដែរ នូវការពង្រឹងគោលការណ៍នីតិរដ្ឋ និង ការ ពង្រឹងយុត្តិធម៌ក្នុងសង្គម ព្រមទាំងការបង្កើនប្រសិទ្ធភាព និង ការលើកកម្ពស់គុណភាពសេវា- សាធារណៈ; ការពង្រឹងបរិស្ថានម៉ាក្រូសេដ្ឋកិច្ច ដែលមានស្ថិរភាពរឹងមាំ ធន់នឹងវិបត្តិ និង ទ្រទ្រង់ ដល់កំណើនខ្ពស់ ប្រកបដោយចីរភាព បរិយាប័ន្ន និង សមធម៌; ការបន្តផ្តល់អាទិភាពខ្ពស់ ទៅ លើការវិនិយោគលើមូលធនមនុស្ស ដោយផ្ដោតលើការកែទម្រង់វិស័យអប់រំ និង វិស័យសុខា- ភិបាល; ការលើកកម្ពស់ និង ការបង្កើនការវិនិយោគ, ទាំងការវិនិយោគសាធារណៈ ទាំងការ វិនិយោគឯកជន, លើប្រព័ន្ធហេដ្ឋារចនាសម្ព័ន្ធចាំបាច់នានា, ទាំងផ្នែករឹង ទាំងផ្នែកទន់, ដើម្បី បង្កើនភាពទាក់ទាញ និង គាំទ្រដល់សកម្មភាពសេដ្ឋកិច្ច ក៏ដូចជាបម្រើដល់សេចក្តីត្រូវការគ្រប់ ផ្នែករបស់ប្រជាជន; ការយកចិត្តទុកដាក់ដល់ការអភិវឌ្ឍសេដ្ឋកិច្ចក្រៅប្រព័ន្ធ និង ការបង្កើត

បរិយាកាសអំណោយផលដល់សហគ្រាសធុនមីក្រូ តូច និង មធ្យម និង ធុរកិច្ចថ្មី ឱ្យរីកលូត-
លាស់; ការលើកកម្ពស់ភាពជាដៃគូ រវាងរដ្ឋ និង វិស័យឯកជន; ការបង្កើនភាពស៊ីជម្រៅ និង
ការពង្រឹងភាពធន់ហិរញ្ញវត្ថុ ព្រមទាំងការពង្រីកបរិយាប័ន្នហិរញ្ញវត្ថុ រួមបញ្ចូលនូវការរៀបចំ
និង ការកែលម្អក្របខ័ណ្ឌ និង យន្តការហិរញ្ញប្បទាន ព្រមទាំងការធ្វើពិពិធកម្មផលិតផល និង
សេវាហិរញ្ញវត្ថុ សំដៅរួមចំណែកជំរុញសកម្មភាពសេដ្ឋកិច្ច និង ការវិនិយោគ; និង ការជំរុញធ្វើ
បរិវត្តកម្មឌីជីថល, ទាំងក្នុងសង្គម និង សេដ្ឋកិច្ច ។ល។

ទី៣-ការធានាបន្តជំរុញលើកកម្ពស់ និង កែលម្អជីវភាពរបស់ប្រជាជន តាមរយៈការ
ផ្តល់ជូនដល់ស្រទាប់យុវជន នូវការអប់រំ និង ការបណ្តុះបណ្តាលជំនាញវិជ្ជាជីវៈ ប្រកបដោយ
គុណភាព ព្រមជាមួយនឹងឱកាសទទួលបានការងារធ្វើ; ការជួយកសិករក្នុងការពង្រីកផលិត-
កម្ម និង ការរកទីផ្សារលក់កសិផល ដោយថ្លៃសមរម្យ, ការបន្តដំឡើងប្រាក់ឈ្នួលអប្បបរមា
និង ប្រាក់អត្ថប្រយោជន៍ផ្សេងទៀត ព្រមជាមួយនឹងការកែលម្អលក្ខខណ្ឌការងារ និង ការ
ការពារអាជីព ជូនកម្មករ-និយោជិត; ការបន្តដំឡើងបៀវត្សអប្បបរមា និង ប្រាក់សោធននិវត្តន៍
ជូនមន្ត្រីរាជការសាធារណៈគ្រប់ប្រភេទ ព្រមទាំងនិវត្តជន និង អតីតយុទ្ធជន គួបផ្សំជាមួយ
នឹងការរៀបចំប្រព័ន្ធបៀវត្ស និង ប្រព័ន្ធលើកទឹកចិត្ត ក្នុងវិស័យសាធារណៈ ឱ្យកាន់តែមាន
ប្រសិទ្ធភាព និង ភាពគ្រប់ជ្រុងជ្រោយ ដោយផ្អែកលើគុណធិបតេយ្យ សំដៅលើកកម្ពស់
ផលិតភាពការងារ, សមិទ្ធកម្ម និង ជីវភាពមន្ត្រីសាធារណៈ ឱ្យមានសង្គតិភាព ជាមួយកំណើន
សេដ្ឋកិច្ច និង លទ្ធភាពនៃថវិកាជាតិ ។ល។

**ទី៤-ការធានានូវសុវត្ថិភាពសង្គម និង លំនឹងក្នុងការរស់នៅរបស់ប្រជាជន, ទាំងនា
បច្ចុប្បន្ន ក៏ដូចជាទៅអនាគត,** តាមរយៈការអភិវឌ្ឍ និង ការពង្រឹងប្រព័ន្ធគាំពារសង្គម, ដែលរួម
បញ្ចូលនូវ របបជំនួយសង្គម និង របបសន្តិសុខសង្គម, ប្រកបដោយប្រសិទ្ធភាព និង ចីរភាព
ដែលជួយគាំពារប្រជាជនគ្រប់រូប, ជាពិសេស គ្រួសារក្រីក្រ ក្រុមជនងាយរងគ្រោះ និង គ្រួសារ
ងាយរងហានិភ័យ, ពីគ្រោះអាសន្ន និង វិបត្តិនានា ដោយមិនទុកឱ្យប្រជាជនណាម្នាក់ទទួលរង
គ្រោះដោយមិនមានការយកចិត្តទុកដាក់នោះឡើយ ។

**ទី៥-ការធានាបង្កើនការយកចិត្តទុកដាក់ដល់ ចីរភាពនៃការអភិវឌ្ឍសង្គម-សេដ្ឋកិច្ច និង
ការកសាងភាពធន់ទៅនឹងការប្រែប្រួលអាកាសធាតុ** តាមរយៈ ការប្រើប្រាស់ឱ្យបានប្រសើរបំផុត
នូវ ផលលាភប្រជាសាស្ត្រ និង ការពង្រឹងភាពធន់នៃប្រជាសាស្ត្រ របស់កម្ពុជា; ការលើកកម្ពស់
សមភាពយេនឌ័រ; ការគ្រប់គ្រងធនធានធម្មជាតិ ប្រកបដោយចីរភាព; ការខិតខំបង្កើនហិរញ្ញប្ប-

ទានចីរភាព សំដៅជំរុញការវិនិយោគបែតង និង សេដ្ឋកិច្ចបែតង; ការជំរុញការវិនិយោគ សាធារណៈ ដែលមានភាពធន់នឹងអាកាសធាតុ និង មានការបញ្ចេញកាបូនទាប; និង ការធានា ចីរភាពបរិស្ថាន ព្រមទាំងការត្រៀមខ្លួនជាស្រេច ដើម្បីឆ្លើយតបទៅនឹងបញ្ហានៃការប្រែប្រួល អាកាសធាតុ ។ ជាមួយគ្នានេះ, ក្នុងនាមជាប្រមុខនៃរាជរដ្ឋាភិបាល សម្រាប់នីតិកាលទី ៧ នៃ រដ្ឋសភា, ខ្ញុំក៏សូមសន្យា និង ធ្វើការប្តេជ្ញា ជាឱឡារិក ជូនបងប្អូនជនរួមជាតិទូទាំងប្រទេសថា ខ្ញុំ នឹងប្តេជ្ញាចំរើកនាំស្ថាប័ននីតិប្រតិបត្តិរបស់ជាតិ, ធានាអនុវត្តឱ្យបានសម្រេចជោគជ័យ នូវ «**កម្មវិធីនយោបាយរបស់រាជរដ្ឋាភិបាល**» ដែលជាការសន្យារបស់គណបក្សប្រជា- ជនកម្ពុជា ជូនដល់ប្រជាពលរដ្ឋ នៅមុនការបោះឆ្នោត, ហើយដែលខ្ញុំបានដាក់ជូនអង្គរដ្ឋសភាដ៏ ឧត្តុង្គឧត្តម នាពេលនេះ, ពិសេស ដោយផ្ដោតការយកចិត្តទុកដាក់លើ **កម្មវិធីគោលនយោបាយ ជាអាទិភាព ទាំង ៦** ដែលនឹងត្រូវបានដាក់ឱ្យចាប់ផ្ដើមអនុវត្តភ្លាម នៅក្នុងឆ្នាំ ២០២៣ នេះ រួម មាន ៖

- (១). ការពង្រីកសេវាថែទាំសុខភាពឆ្ពោះទៅរកការគ្របដណ្តប់សុខភាពជាសកល;
- (២). ការបណ្តុះបណ្តាលជំនាញវិជ្ជាជីវៈ និង បច្ចេកទេស ជូនដល់យុវជនមកពី គ្រួសារក្រីក្រ និង គ្រួសារងាយរងហានិភ័យ នៅទូទាំងប្រទេស;
- (៣). ការធ្វើស្ថាបនូបនីយកម្មកម្មវិធីជាតិជំនួយសង្គម សម្រាប់គ្រួសារក្រីក្រ, ក្រុមជន ងាយរងគ្រោះនៅក្នុងគ្រួសារក្រីក្រ និង គ្រួសារងាយរងហានិភ័យ នៅក្នុងគ្រាមានវិបត្តិសេដ្ឋ- កិច្ច និង គ្រាមានគ្រោះអាសន្ន;
- (៤). ការដាក់ចេញ និង ការជំរុញ អនុវត្តយុទ្ធសាស្ត្រអភិវឌ្ឍសេដ្ឋកិច្ចក្រៅប្រព័ន្ធ ឱ្យ មានលទ្ធភាពចូលរួមក្នុងសេដ្ឋកិច្ចក្នុងប្រព័ន្ធ និង អាចទទួលបានផលប្រយោជន៍ពីប្រព័ន្ធ គាំពារសង្គមផ្លូវការ;
- (៥). ការដាក់ចេញនូវយន្តការសម្របសម្រួល និង កម្មវិធីហិរញ្ញប្បទាន សំដៅលើក សួយផលិតកម្ម, រកទីផ្សារ និង រក្សាលំនឹងថ្លៃកសិផលសំខាន់ៗ ក្នុងកម្រិតសមរម្យ; និង
- (៦). ការដាក់ពង្រាយមន្ត្រីបច្ចេកទេសកសិកម្មទៅគ្រប់ឃុំ-សង្កាត់ ដែលមាន សកម្មភាពកសិកម្ម នៅទូទាំងប្រទេស និង ការរៀបចំឱ្យមានសមាគមកសិករនៅតាមទី ជនបទ ។

សម្តេច, ព្រះអង្គម្ចាស់, ឯកឧត្តម, លោកជំទាវ, លោក, លោកស្រី !

ក្នុងនាមរាជរដ្ឋាភិបាល, ខ្ញុំសូមអំពាវនាវដល់អង្គរដ្ឋសភាទាំងមូល, និង តាមរយៈរដ្ឋសភា, សូមអំពាវនាវដល់ជនរួមជាតិកម្ពុជាគ្រប់ស្រទាប់, ទាំងនៅក្នុង និង ក្រៅប្រទេស; ហើយក៏ផ្ញៀតក្នុងឱកាសនេះដែរ សូមអំពាវនាវដល់មន្ត្រីគ្រប់ជាន់ថ្នាក់ នៅតាមបណ្តាក្រសួង និង ស្ថាប័ននានា នៃអង្គនីតិបញ្ញត្តិ, អង្គនីតិប្រតិបត្តិ, អង្គតុលាការ, កងកម្លាំងប្រដាប់អាវុធ គ្រប់ប្រភេទ, និង ស្ថាប័នថ្នាក់ក្រោមជាតិ គ្រប់លំដាប់ថ្នាក់, ព្រមទាំង ដៃគូ និង គូអង្គអភិវឌ្ឍន៍ទាំងអស់ ដែលក្នុងនោះរួមមាន ដៃគូទ្វេភាគី និង ពហុភាគី, វិស័យឯកជន, អង្គការមិនមែនរដ្ឋាភិបាល, មេត្តាផ្តល់នូវការគាំទ្រយ៉ាងពេញទំហឹង និង ចូលរួមអនុវត្តយ៉ាងសកម្ម នូវ «**កម្មវិធីនយោបាយ**» នេះ ឱ្យទៅជាចលនារួមដ៏ខ្លាំងក្លា, ប្រកបដោយជវភាព, សំដៅសម្រេចឱ្យបាននូវជោគជ័យជាផ្នែក សម្រាប់ជាឧត្តមប្រយោជន៍ជូនប្រជាជនកម្ពុជា ។ ក្នុងស្មារតីនេះ, រាជរដ្ឋាភិបាលនឹងដាក់ចេញ ព្រមទាំងនឹងជំរុញអនុវត្តឱ្យបានជោគជ័យ នូវ «**យុទ្ធសាស្ត្របញ្ជាក់គោលនយោបាយសង្គមសេដ្ឋកិច្ច** នៃ «**កម្មវិធីនយោបាយ**» នេះ សម្រាប់នីតិកាលទី ៧ នៃរដ្ឋសភា ។

ជាថ្មីម្តងទៀត, រាជរដ្ឋាភិបាលកម្ពុជាសូមសម្តែងនូវសេចក្តីគោរព និង ការដឹងគុណ ដ៏ជ្រាលជ្រៅបំផុត ជូនជនរួមជាតិនៅគ្រប់ទិសទី ដែលបានឃើញយ៉ាងច្បាស់នូវសច្ចភាពនៃការរស់ឡើងវិញ និង ការរីកចម្រើនរបស់ប្រទេសជាតិ ហើយបានផ្តល់ជំនឿ និង ការគាំទ្រដ៏ធំធេងចំពោះរាជរដ្ឋាភិបាលដឹកនាំដោយគណបក្សប្រជាជនកម្ពុជា នៅគ្រប់ដំណាក់កាល ។ ដោយផ្អែកលើមូលដ្ឋាននៃការគាំទ្ររបស់ប្រជាជន, រាជរដ្ឋាភិបាលប្តេជ្ញាប្រមូលផ្តុំកម្លាំង ប្រឹងប្រែងជំរុញអនុវត្តបេសកកម្មជាប្រវត្តិសាស្ត្រ នៅក្នុងនីតិកាលទី ៧ នៃរដ្ឋសភានេះ ឱ្យបានសម្រេចជោគជ័យដ៏ត្រចះត្រចង់ ។

ជាទីបញ្ចប់, ខ្ញុំសូមគោរពជូនពរ សម្តេច, ព្រះអង្គម្ចាស់, ឯកឧត្តម, លោកជំទាវ, ប្រធាន, អនុប្រធាន រដ្ឋសភា ព្រមទាំងសមាជិក-សមាជិកានៃរដ្ឋសភាទាំងមូល, បានសមប្រកបដោយពុទ្ធពរទាំងបួនប្រការ គឺ : អាយុ, វណ្ណៈ, សុខៈ, ពលៈ និង សូមសម្រេចបានជោគជ័យ ក្នុងគ្រប់ការកិច្ចបម្រើជាតិ និង មាតុភូមិ ។

សូមអរគុណ!